



MINUTI

Laqgħa tal-Kunsill Lokali Il-Fontana

Is-Seba' Legislatura

Laqgħa numru 15

22 ta' Dicembru 2017

Il-Kunsill Lokali tal-Fontana ltaq' fis-Sala tal-Komunita' li tinsab fi Triq Ta' Mulejja fil-5.30pm.

PREŻENTI:

Saviour Borg – Sindku
Victor Cefai – Viċi Sindku
Carmel Farrugia – Kunsillier
Horace Micallef - Kunsillier
Mario Mercieca – Kunsillier

UFFIĊJAL PREŻENTI:

Heidi Grech – Segretarju Eżekuttiv



Minuti

15.1 Qari tal-ittri ta' Apologiji

- 15.1.1 Il-membri kollha kienu prezenti għal-laqgħa u għalhekk ma kienx hemm ittri ta' Apologiji. Is-Sindku Saviour Borg ippresieda l-laqgħa.

15.2 Kunsiderazzjoni u Approvazzjoni tal-Minuti

- 15.2.1 Is-Sindku għamel referenza għall-punt numru 14.5 fejn talab li ssir emenda minn 'sebgħhu' għal 'subgħajha'. Is-Sindku talab ukoll li f'punt numru 14.8 għandu jizdied dak li l-Kunsillier Horace Micallef kien staqsa lis-Segretarja jgħifieri jekk il-Kunsill jiddeciedi li l-pożizzjoni ssir waħda *full-time* tikkunsidrax il-pożizzjoni tagħha fejn it-twegiba kienet li iva f'dak il-kas tikkunsidra. Il-membri qablu unanimament li dawn l-emendi jigu approvati.

15.3 Komunikazzjoni mis-Sindku

Mis-Sindku Saviour Borg:

- 15.3.1 Is-Sindku ppropona li hemm bżonn jinżabar *l-hedge* tal-*playingfield*. Il-Kunsill qabel li nghidu lil Neville Mercieca.
- 15.3.2 Gie ffirmat il-kuntratt għax-xiri tas-CCTV *cameras* ma' l-*Extreme Technologies* li se jitwaħħlu fil-*playingfield*.
- 15.3.3 Biex jitqiegħed *l-paving blocks* tal-aħħar 40 metru ta' Triq John Gaspard le Merchant. Żid jgħid li jekk ikun hemm qbil isiru wkoll *l-paving blocks* minn fejn kien hemm żewġ pjanti tal-Yokka fi Triq Alessandro Franchi. Għandu jigi avvċinat Anthony Muscat li kien waħħal il-Paving Blocks tal-bankina l'fuq mill-uffiċċju tal-Kunsill, peress li huwa jagħmel xogħol tajjeb ħafna u l-Kunsill qabel ma dan.
- 15.3.4 Tajjeb li tinxtara *z-Zebra Crossing* u titrangà l-bankina ta' Triq Kappillan Hili, hekk kif għamel il-pjanta l-Perit Clayton D'Amato. Hemm bżonn ukoll li jinbidlu x-xtieli li hemm l-isfel mill-Knisja.
- 15.3.5 Sar il-qtugħ ta' xi qasab tal-Wied tax-Xlendi mill-ħaddiem tal-Kunsill, kif ukoll dahlet l-applikazzjoni lill-PA dwar il-ħajt tas-sejjeħ ġol-Wied tax-Xlendi. Is-Sindku nforma lill-membri li rċieva miċ-Chairman tal-Awtorita' tal-Artijiet fejn infurmana li ma jsib l-ebda oġġezzjoni u l-applikazzjoni se tiġi deciza fit-13 ta' Frar 2018.



- 15.3.6 Is-Sindku ppreżenta d-disinn tal-*porfido* għat-tieni fażi taċ-Ċentru Ċiviku, hekk kif gie ppreparat mill-Perit Gordon Vella u li llum kellna nirċievu l-istima li tkopri l-materjal kif ukoll it-tqegħid. Din l-istima giet ipprezentata mis-Segretarja fejn il-membri qablu li għandna nikkonsultaw mal-Perit sabiex naraw ikunx aħjar li toħroġ sejha għall-offerta waħda li tkun tkopri kollox jew tnejn separati, dik tal-materjal u oħra għax-xogħol ta' tqegħid.
- 15.3.7 Saret l-applikazzjoni lill-Eko Għawdex għar-restawr tal-istatwi ta' San Pietru u San Pawl li qegħdin fuq il-Knisja skont 'method statement' u stima mhejjija mill-Perit Edward Scerri u s-Sur Joe Grima.
- 15.3.8 Is-Sindku semma li fil-laqgħa tas-Sindki ntqal li wiehed jista' jibgħat SMS fid-djar mill-Kumpanija *SMSWarriors* minflok ma jintbagħat avviż fid-djar. Dan iqum biss fit centeżmi għal kull messaġġ u jkun tajjeb jekk wiehed jistaqsi dwarha.
- 15.3.9 Semma li t-tabella '**No Entry**' fi Triq Kappillan G.Ħili ma n-naħa ta' Frank Sacco, ma għadhiex hemm u wisq probabli taret bir-riħ qawwi li għamel f'dawn il-jiem. Filfatt kien se jressaq sabiex jinbidlu l-*istickers* ta' dawn iż-żewġ tabelli. Għadarba ma tinstabx trid issir waħda ġdida.
- 15.3.10 Is-Sindku staqsa jekk hemmx żviluppi dwar it-talba li l-Kunsill kien għamel għall-kaxxa tal-muturi fi Triq il-Kappillan Guzepp Ħili. Is-Segretarja hadet nota sabiex terġa' tkellem lil Transport Malta dwar din it-talba.
- 15.3.11 Is-Sindku fakkar li s-sena diehla l-Kunsill se jagħlaq (25) hamsa u għoxrin sena mit-twaqqif tiegħu u jkun tajjeb jekk nibdew naħsbu minn issa biex nagħtu tifkira lil kull min kien membru fil-Kunsill bejn l-ewwel u s-seba' legislatura. Ġew imsemmija jew xi medalja, *trophy* tal-ħgieg jew xi haġa li tissimbolizza l-Għejjun bl-arma tal-Kunsill.
- 15.3.12 Dwar il-monument tal-Vittmi tal-logħob tan-nar, fejn sfortunatament kien hawn tlett traġedji fil-lokalita' tagħna f'Awwissu 1955, Settembru 2010 u Novembru 2012. Is-Sindku semma li kienet tressqet proposta u għaddiet fil-laqgħa sabiex isir disinn u għalhekk kien tkellem mas-Sur Joseph Scerri. Żid jgħid li se jerga' jkellmu biex jara għadux interessat sabiex dan ikun jista' jsir meta jsir il-*porfido*, tat-tieni fażi taċ-Ċentru Ċiviku. Il-Kunsillier Horace Micallef issuġġerixxa li toħroġ '*expression of interest*'.
- 15.3.13 Ippropona li ssir haġa Malta għall-ftuħ tal-V18 li se ssir fl-20 ta' Jannar. Il-Kunsillier Mercieca staqsa jekk nistgħux nippruvaw li mmorru b'*coach* minn Għawdex stess.
- 15.3.14 Fl-okkazzjoni ta' Jum il-Fontana saret quddies ta' Radd il-Ħajr fil-knisja parrojkali fl-għeluq tal-24 sena mit-twaqqif tal-Kunsill. Wara sar it-tqegħid ta' kuruna mal-Monument tas-Sajjieda u kxif tal-lapida tal-Innu tal-Fontana mis-Sindku fil-preżenza tal-Viċi-Sindku, Segretarju Eżekuttiv u l-Kunsilliera Horace Micallef u Carmel Farrugia, il-



Kappillan u l-Onor Chris Said. Wara saret is-serata soċjo-kulturali fis-Sala tal-Komunita' fejn ħadu sehem, il-*Cordia String Quartet*, Elaine Haber u Audrey Micallef. Saret ukoll il-preżentazzjoni tat-trofew u l-medalja ta' Ġieħ il-Fontana mis-Sindku lil Fr. Marcell Portelli MSSP tal-hidma missjunarja li wettaq fil-Peru għal dawn l-aħħar 40 sena. Dan ġie ppreżentat lil Fr Bonavia MSSP, peress li Fr Marcell qiegħed il-Peru. Ġiet ippreżentata wkoll il-Medalja ta' Ġieħ il-Fontana lis-Sinjura Margaret Ballucci bhala rikonoxximent għall-hidma li għamlet mat-tfal tal-Fontana. Għal xi ħin attendiet ukoll il-Ministru għal Għawdex l-Onor Justyne Caruana. Is-serata ntemmet b'riċeviment.

- 15.3.15 Is-Sindki u l-Kunsilliera Horace Micallef u Mario Mercieca attendew għall-Pontifikal ta' Sant Indrija fl-okkażjoni tal-festa.
- 15.3.16 Saret ħarġa ta' nofs ta' nhar f'Għawdex għar-residenti tal-Fontana. Saret quddiesa fil-Bażilika tal-Patricinju fir-raħal tal-Għasri. Wara żorna wirja tal-bizzilla ta' Dr Consiglia Azzopardi fl-Għarb. Il-ħarġa ntemmet bl-ikla ta' nofsinhar fl-ITS il-Qala. Attendew wieħed u tletin (31) persuna fosthom is-Sindku u l-Kunsillier Horace Micallef.
- 15.3.17 Saret iż-żjara annwali tal-President tar-Repubblika l-Eċċellenza tagħha Marie Louise Coleiro Preca lill-komunita' tal-Fontana. Din l-attivitá saret fis-Sala tal-Komunita' fejn ħadu sehem Annette's Mystic Dancers u Audrey Micallef. Fost l-oħrajn attendew is-Sindku, s-Segretarju Eżekuttiv u l-Kunsilliera Horace Micallef u Carmel Farrugia kif ukoll il-Kappillan. Fl-aħħar tal-attivitá s-Sindku ppreżenta l-għotja ta' €253.50 lill-President b'risq il-*Community Chest Fund*, li ngabru permezz tal-envelope li tqassam fid-djar mill-Kunsill.
- 15.3.18 Bhas-snin li għaddew sar it-tizjin tal-Milied f'parti minn Triq il-Għajn, Triq il-Kappillan Ġużepp Hili u t-toroq John Gaspard le Merchant u Kardinal Alessandro Franchi.
- 15.3.19 Is-Sindku u l-Kunsillier Horace Micallef attendew għal-laqqgħa tas-Sindki, Viċi Sindki u *Minority Leaders* orgnaizzata mill-Assoċjazzjoni tal-Kunsilli Lokali fil-Grand Hotel Mgarr.
- 15.3.20 Inxtraw żewġ *doggy bins* għat-toroq John Gaspard Le Merchant u Kardinal Alessandro Franchi.
- 15.3.21 Is-Sindku attenda għal-laqqgħat kollha li saru tal-Kumitat Reġjonali għal Għawdex.
- 15.3.22 Saret ħarġa soċjo-kulturali għar-residenti f'Malta fejn attendew 30 persuna fosthom is-Sindku. Żorna presepu artistiku fil-Għargur tas-Sur Daniel Bezzina kif ukoll żorna l-Mużew tal-Istorja Naturali.



15.3.23 Is-Sindku u s-Segretarja attendew għal laqgħa fil-Ministeru għal Għawdex dwar l-*speed cameras* f'Għawdex. F'din il-laqgħa ssemma li l-Kunsill tagħna qed jipproponi li ssir waħda fi Triq ix-Xlendi.

15.3.24 Is-Sindku ressaq it-talba sabiex isiru s-sinjali sofor fuq quddiem ir-residenza 'Id-dar' fi Triq il-Qalb ta' Ġesu, peress li meta jsir 'parking' maż-żewġ naħat tat-triq ġie li qed isir ħsara lill-vetturi tas-residenza 'Id-Dar'. Il-Kunsill qabel ma' dan.

15.4 Gheluq tal-offerti għal xogħol ta' Tarmak f'parti minn Triq il-Għajn

Is-Segretarja nfurmat lill-membri li l-offerta għax-xogħol ta' Tarmak f'parti minn Triq il-Għajn ingħalqet u għalhekk issa għandna naħtru l-bord tal-evalwazzjoni. Il-bord se jkun magħmul mis-Sindku Saviour Borg, mill-Kunsilliera Victor Cefai u minn Carmel Farrugia kif ukoll mill-Perit Bezzina li għandu jkun maħtur bħala *Chairman*.

15.5 Laqgħa tal-Lokalita sabiex jitressqu proposti għal kunsiderazzjoni tal-Kunsill qabel il-Budget 2018.

Din il-laqgħa ssejthet skont kif jistipula Artiklu 70 tal-Att dwar il-Kunsilli Lokali sabiex il-Kunsill ikun jista jiddiskuti mar-residenti tal-Fontana l-estimi annwali (*budget*) għas-sena 2018. L-ebda resident ma attenda u għaldaqstant ma kienx hemm diskussjoni.

15.6 Xogħol ta' Katusa fi Triq John Gaspard Le Merchant.

Is-Segretarja nfurmat lill-membri li tkellmet mal-Perit Johan Camilleri tar-Road Construction dwar il-katusa li kellha bzonn issir fi Triq John Gaspard Le Merchant. L-istess Perit spjega li l-ispiza sabiex issir din il-katusa titla' bejn elfejn u tlett elef ewro u għalhekk is-Segretarja spjegat li minkejja li l-Kunsill kien qabel li din il-katusa titkompla ma setgħatx tagħti l-approvazzjoni għal din l-ispiza mingħajr ma tkun għaddiet mill-Kunsill. Il-Kunsillier Horace Micallef argumenta li ma setgħat qatt issir *gutter* u tithalla nofs xogħol u din kellha titkompla mat-triq u għalhekk joġġezzjona għaliex din kellha ssir max-xogħol tat-triq għaliex fl-opinjoni tiegħu t-triq mhix lesta. Is-Sindku spjega kif kull darba li kien isemmi lill Perit tal-Kuntrattur, kien jgħid lis-Sindku biex ikellem lill-Kuntrattur u meta marru biex isir il-kejl kienet għadha ma saritx. Għalhekk is-Sindku ssuġġerixxa li għandna nħallsu lill-Kuntrattur għal xogħol li għamel u l-Kunsill iqabbaq bajjad sabiex issir din il-katusa.

15.7 Items ohra ta' xogħol iehor tal-Kunsill Lokali li huwa mehtieg



- 15.7.1 Bdiet taħdem magħna s-Sinjura Maureen Cardona bhala *Community Worker Scheme* fejn din ġiet assenjata sabiex tgħin f'xogħol klerikali kif ukoll kull xogħol ieħor skont il-bżonnijiet tal-Kunsill u dan qablet miegħu s-Sinjura Cardona. Għalhekk intbgħat il-*job description* tal-istess Cardona wara li ġie kkonsultat flimkien magħha.
- 15.7.2 Ingabru l-istimi u wara li tittiehed il-konsultazzjoni tal-electrician tal-Kunsill, Chris Gauci se jinxtraw l-*'emergency lights'* hekk kif ġie stipulat fir-*'risk assessment'*. Il-membri qablu li dawn għandhom jinxtraw mill-aktar fis.
- 15.7.3 Is-Segretarja nformat lill-membri li ġew ordnati żewġ *'doggy bins'* hekk kif kien ġie deċiż fil-laqgħa preċedenti.
- 15.7.4 Il-membri ġew infurmati dwar in-notifika ta' pjanti godda b'referenza għall-applikazzjoni numru PA/05567/17 kif ukoll dwar id-deċiżjoni ta' *Refusal* hekk kif maħruġa mill-*Planning Authority* għall-istess applikazzjoni.
- 15.7.5 Talba mil-LESA sabiex tittella' attivita' dwar Sigurta fit-Toroq u l-membri qablu li din issir.
- 15.7.6 Nkitbu hames persuni għal kors tal-computers u se nippruvaw li jsiru f'Jannar.
- 15.7.7 Is-Segretarja pprezentat stqarrija mill-Kummissjoni Elettorali dwar tibdil fil-formolarju relatati mal-applikazzjoni għall-Vot.
- 15.7.8 Il-Kuntratt ta' mas-Sound Machine li jkopri s-servizz ta' *'photocopies'* ġie transferred għal kumpanija FGL bl-istess termini u kundizzjonijiet.
- 15.7.9 Stedina mill-LCA għall-riċeviment tal-Milied li se jsir fit-28ta' Diċembru fil-19.30 fil-Buskett.
- 15.7.10 Inktibet l-ittra liż-żewġ Kunsilli li wrew l-interess għas-Speed Cameras sabiex naraw jikkunsidrawx li jsir rapport wiehed li jkopri t-tlett kunsilli.
- 15.7.11 Inqatgħu l-palm infettat mill-haddiema tal-Ministeru Għal Għawdex u l-Kunsill bagħat ir-ringrazzjament tiegħu għal din l-għajjuna. Is-Sindku qal li ġew iffirankati madwar 1100Ewro.
- 15.7.12 Is-Sindku ssospenda l-laqgħa fis-6.10p.m sabiex ġie diskuss it-twegiba għall-protest ta' Fontana Cottage. Il-laqgħa tkompletat fis-18.20p.m. Il-Kunsill qabel li jihi pprezentat il-Qorti l-Kontra Protest ippreparat mill-Avukat tal-Kunsill Dr. JohnPaul Grech.
- 15.7.13 Ġiet prezentata l-istima ta' *'Formosa Wood and Gypsum works Scaffolding for Hire'* li kien jiswa 235ewro. Il-membri jaqblu li l-injam għandu jkun ta' natura *Eroko* sabiex ikun jiflaħ għal elementi filwaqt li l-bieba tal-*plywood* għandha tkun ta' *Marine Plywood*, peress li l-



injam kien tal-ahmar u l-bieb 'Plywood' ordinarju. Għalhekk il-membri qablu li għandna ngibu stima oħra.

- 15.7.14 Is-Segretarja nfurmat lill-membri li kunsilli oħra ser jingħataw fondi mill-Ministeru Għal Għawdex sabiex isiru xi xogħolijiet fit-toroq ta' Għawdex. Il-membri talbu sabiex il-Kunsill jikteb lill-Ministru sabiex inkunu nafu għaliex bhala Kunsill ma għejniex kkonsultati, speċjalment meta l-kunsill kien ser jagħmel triq li taqa' taħt il-gvern ċentrali.
- 15.7.15 Saret it-tiswija tal-kanna hdejn propjeta 'Sardinella' fi Triq l-Isptar San Ġiljan minn Pupull Attard.
- 15.7.16 Il-membri qablu li l-ikla tal-Milied għandha ssir għand Tmun Mgarr fit-8 ta' Jannar 2018.
- 15.7.17 Is-Segretarja nfurmat lill-membri li tnaqsset il-'*management fee*' ta' 5% li ammontat għal €58.41 lil kuntrattur tal- 'Bulky refuse', hekk kif jistipula l-kuntratt. Dan għaliex ma kien tnaqqas qatt, jiġifieri minn Settembru 2015 sa' Ġunju 2017.

Mill-Kunsillier Victor Cefai:

Il-Kunsillier ressaq it-talba sabiex isiru s-sinjali sofor fuq in-naħa tax-xellug tal-propjeta ta' George Gauci, bl-isem '*Karista*', *Triq il-Qalb ta' Ġesu*.

Mill-Kunsillier Horace Micallef:

- Hemm bankina fi Triq il-Kappillan Hili li għandha bżonn titranġa peress li fiha hofra. Is-Sindku se jibgħat il-ħaddiem sabiex issir it-tiswija meħtieġa;
- Hemm bżonn isir *patching* fil-parti d-dejqa ta' Triq il-Għajn;
- Il-Kunsillier Micallef għibed l-attenzjoni sabiex il-ħaddiem tal-Kunsill jilbes l-ilbies neċessarju biex jiġi dejjem assigurat il-*Health and Safety* tal-ħaddiem.
- Għandu jingħata kopja tal-fuljett lill-Kunsilliera kollha qabel ma jiġi pprintjat il-fuljett u għandu jingħata żmien biżżejjed biex wiehed jarah. Il-Kunsillier Mercieca zid jgħid li kien diġa ressaq dan l-ilment f'Ġunju. Is-Sindku rrimarka li l-Iskrivan suppost kellu jibgħatu. Darba oħra se jsir minn kollox sabiex jintbagħat l-*proofing* lil kulhadd qabel ma jsir il-*printing*.

15.8 Ilmenti

Il-Kunsill ma rċevix ilmenti matul dan ix-xahar.

15.9 Kunsiderazzjoni u Approvazzjoni tal-iskeda ta' pagamenti



Il-pagamenti ġew approvati unanimament u ċ-ċedola ta' pagamenti ġiet iffirmata mis-Sindku u mis-Segretarju Eżekuttiv. Il-pagament tal-KopTaco għandu jinżamm peress li l-ftehim mas-Sindku kien li kellu jkun per capita, u huwa għoli aktar mis-soltu.

Ġiet ippreżentata wkoll il-lista ta' xiri tal-*petty cash* għal matul dan ix-xahar.

15.10 Tmiem il-laqgħa u data tas-Seduta li jmiss

Il-laqgħa tal-Kunsill Lokali intemmet fit-7.30pm u ġiet aġġornata għal nhar il-Ħamis, 25 ta' Jannar 2018 fil-5.00pm b'agenda li tkun komunikata aktar 'il quddiem.

IFFIRMATA
Saviour Borg
Sindku

IFFIRMATA
Heidi Grech
Segretarju Eżekuttiv